

Khutba Khulasa 02.10.2020 വുത്ബ സംഗ്രഹം

സയ്യിദുനാ ഹദ്ദത് അമീറുൽ മുഅ്മിനീൻ ഖലീഫത്തുൽ മസീഹ് അൽഖാമിസ് അയ്യൂഹുല്ലാഹ്
ഖു.കെ ഇസ്ലാമാബാദിലെ മുബാറക് മോസ്കിൽ നിർവഹിച്ച ജുമുഅ വുത്ബയുടെ സംഗ്രഹം

ഹദ്റത്ത് അബൂ ഉബയ്ദ ബിൻ ജർറാഹ്- I

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ. أَمَّا بَعْدُ

فَاعُوذُ بِاللَّهِ مِنَ الشَّيْطَانِ الرَّجِيمِ. بِسْمِ اللَّهِ الرَّحْمَنِ الرَّحِيمِ.

الْحَمْدُ لِلَّهِ رَبِّ الْعَالَمِينَ ۝ الرَّحْمَنِ الرَّحِيمِ ۝ مَلِكِ يَوْمِ الدِّينِ ۝ إِيَّاكَ نَعْبُدُ وَإِيَّاكَ نَسْتَعِينُ ۝

اهْدِنَا الصِّرَاطَ الْمُسْتَقِيمَ ۝ صِرَاطَ الَّذِينَ أَنْعَمْتَ عَلَيْهِمْ ۝ غَيْرِ الْمَغْضُوبِ عَلَيْهِمْ وَلَا الضَّالِّينَ ۝

തശഹ്ഹദ്ദും തഅവ്വൂദ്ദും സൂറ ഫാത്തിഹയും ഓതിയതിനു ശേഷം ഹുസൂർ (അയ്യൂഹുല്ലാഹ്) പറഞ്ഞു:

ബദരീസഹാബാക്കളെ സംബന്ധിച്ച അനുസ്മരണത്തിൽ ഇന്ന് ഹദ്റത്ത് അബൂ ഉബയ്ദ ബിൻ ജർറാഹിനെ പറ്റിയാണ് വിവരിക്കുന്നത്. ഹദ്റത്ത് അബൂ ഉബയ്ദ ബിൻ ജർറാഹിന്റെ പേര് ആമിർ ബിൻ അബ്ദുല്ലാഹ് എന്നായിരുന്നു. അദ്ദേഹത്തിന്റെ പിതാവിന്റെ പേര് അബ്ദുല്ലാഹ് ബിൻ ജർറാഹ് എന്നാകുന്നു. ഹദ്റത്ത് അബൂ ഉബയ്ദ ബിൻ ജർറാഹ് തന്റെ വിളിപ്പേര് കാരണം ഏറെ പ്രസിദ്ധനായിരുന്നു. അദ്ദേഹത്തിന്റെ വംശാവലി അദ്ദേഹത്തിന്റെ പിതാമഹൻ ജർറാഹിനെ ചേർത്താണ് പറയപ്പെട്ടിരുന്നത്. അദ്ദേഹത്തിന്റെ മാതാവിന്റെ പേര് ഉമയ്മ ബിൻത്ത് ഗനം എന്നായിരുന്നു. അവർ ഖുറൈശി വംശത്തിലെ ബനു ഹാരിസ് ബിൻ ഫഹറിന്റെ കുടുംബത്തിൽ പെട്ടവരാണ്. അദ്ദേഹം നല്ല ഉയരമുള്ള ആളായിരുന്നു, ശരീരം മെലിഞ്ഞതായിരുന്നു. മുഖത്ത് മാംസം കുറവായിരുന്നു. മുൻഭാഗത്തുള്ള രണ്ട് പല്ലുകൾ, ഉഹദ് യുദ്ധത്തിൽ തിരുനബി(സ)ന്റെ കവിളിൽ തറച്ച വളയങ്ങൾ അദ്ദേഹത്തിന്റെ പല്ലുകൾകൊണ്ട് വലിച്ചെടുത്തതുകാരണം പൊട്ടി പോകുകയുണ്ടായി. അദ്ദേഹത്തിന്റെ നിറഞ്ഞ താടിയിലായിരുന്നു. അദ്ദേഹം താടിയിൽ ഖിസാബ്(കളർ) തേക്കുമായിരുന്നു. ഹദ്റത്ത് അബൂ ഉബയ്ദ ബിൻ ജർറാഹ് നിരവധി വിവാഹം കഴിച്ചിരുന്നു. പക്ഷേ അവരിൽ രണ്ടു ഭാര്യമാരിൽ മാത്രമേ മക്കളുണ്ടായിരുന്നു. അദ്ദേഹത്തിന് രണ്ട് ആൺമക്കൾ ആയിരുന്നു. ഒരാളുടെ പേര് യസീദ് എന്നും മറ്റൊരാളുടെ പേര് ഉമയ്ർ എന്നുമായിരുന്നു. അബൂഉബയ്ദ, തിരുനബി(സ) തന്റെ ജീവിതകാലത്തുതന്നെ സ്വർഗത്തെക്കുറിച്ച് സുവാർത്ത നൽകിയ പത്ത് സ്വഹാബാക്കളിൽ ഉൾപ്പെടുന്നു. ഇവർഅശ്റൻ മുബശ്ശിറ (സുവാർത്ത നൽകപ്പെട്ട 10 പേർ) എന്നറിയപ്പെടുന്നു. ഹദ്റത്ത് അബൂ ഉബയ്ദ, ഖുറൈശികളിലെ മാന്യരും സൽസഭാ വികളും ലജജയുള്ളവരുമായ ആളുകളുടെ ഗണത്തിൽപ്പെടുന്നു. ഹദ്റത്ത് അബൂ ഉബയ്ദ, അബൂബക്കറിന്റെ ത

ബ്ലീഗിലൂടെയാണ് ഇസ്ലാം സ്വീകരിച്ചത്. ആ സമയത്ത് മുസ്ലിംകൾ, ദാവൂൽഅർബമിൽ അഭയം പ്രാപിച്ചിട്ടുണ്ടായിരുന്നില്ല. അതിനും മുമ്പുള്ള കാര്യമാണ്. ഹദ്റത്ത് അബൂ ഉബയ്ദ ഇസ്ലാം സ്വീകരിച്ചവരിൽ ഒമ്പതാമനാണ്. ഹദ്റത്ത് അനസ്(റ) നിവേദനം ചെയ്യുന്നു: ഒരവസരത്തിൽ തിരുനബി(സ), ഹദ്റത്ത് അബൂ ഉബയ്ദ ബിൻ ജർറാഹ് ന്റെ കൈ പിടിച്ചുകൊണ്ട് പറഞ്ഞു, ഹാദാ അമീനൂൻ ഹാദിഹിൽ ഉമ്മഃ അതായത് ഇദ്ദേഹം ഈ ഉമ്മത്തിലെ അമീൻ ആകുന്നു.

ഹദ്റത്ത് അബൂഹുറയ്റ നിവേദനം ചെയ്യുന്നു: റസൂലുല്ലാഹ്(സ)പറയുന്നു; അബൂബക്കർ, ഉമർ, അബൂ ഉബയ്ദ ബിൻ ജർറാഹ്, ഉബയ്ദ ബിൻ ഹുസയ്ർ, സാബിത് ബിൻ ഖയ്സ് ബിൻ ശമാസ്, മആദ് ബിൻ ജബൽ, മആദ് ബിൻ അമർ ബിൻ ജുമുഹ്എന്നിവർ എത്ര നല്ല ആളുകളാണ്. അതായത് അവിടുന്ന് അവരെ സ്തുതിക്കുകയുണ്ടായി. ഒരിക്കൽ ഹദ്റത്ത് ആയിശയോട് ചോദിച്ചു; നബി(സ) തനിക്കുശേഷം ആരെയെങ്കിലും പിൻഗാമി ആക്കുമായിരുന്നെങ്കിൽ ആരെയെന്ന് പിൻഗാമിയാക്കുക. അപ്പോൾ ഹദ്റത്ത് ആയിശ പറഞ്ഞു; ഹദ്റത്ത് അബൂബക്കർ. ജനങ്ങൾ ചോദിച്ചു; ഹദ്റത്ത് അബൂബക്കറിനു ശേഷം ആരെയെന്ന് ആക്കുക? ഹദ്റത്ത് ആയിശ പറഞ്ഞു; ഹദ്റത്ത് ഉമറിനെ. ജനങ്ങൾ ചോദിച്ചു; ഹദ്റത്ത് ഉമറിനുശേഷം ആരെയെക്കുമായിരുന്നു? ഹദ്റത്ത് ആയിശ പറഞ്ഞു; ഹദ്റത്ത് അബൂ ഉബയ്ദ ബിൻ ജർറാഹിനെ.

ഹദ്റത്ത് ആയിശയുടെവീക്ഷണത്തിൽ അബൂ ഉബയ്ദയ്ക്ക് വലിയ വിലയും നിലയും ഉണ്ടായിരുന്നു. അവർ പറയുന്നു; ഉമറിന്റെ വഫാത്തിന്റെ സമയത്ത് അബൂ ഉബയ്ദ ജീവിച്ചിരുന്നെങ്കിൽ അദ്ദേഹം തന്നെ ഖലീഫയാകുമായിരുന്നു. അദ്ദേഹം ഹബ്ശ ഹിജ്റത്തിൽ ഭാഗഭാക്കായിരുന്നു. ഹദ്റത്ത് അബൂ ഉബയ്ദ മദീനയിലേക്ക് ഹിജ്റത്ത് ചെയ്ത് വന്നപ്പോൾ തിരുനബി(സ)ന്റെ മുഖാരവിന്ദം അദ്ദേഹത്തെ കണ്ടതിൽ പ്രസന്നമായി. ഹദ്റത്ത് ഉമർ(റ) മുന്നോട്ടുവന്നു അദ്ദേഹത്തെ ആലിംഗനം ചെയ്തു. ഹദ്റത്ത് അബൂ ഉബയ്ദ ബിൻ ജർറാഹ്,ബദർ, ഉഹദ് തുടങ്ങി എല്ലാ യുദ്ധങ്ങളിലും റസൂലുല്ലാഹ്(സ)ന്റെകൂടെ പങ്കെടുത്തിരുന്നു. ബദർ യുദ്ധാവസരത്തിൽ ഹദ്റത്ത് അബൂ ഉബയ്ദ ബിൻ ജർറാഹിന്റെ പ്രായം 41 വയസ്സായിരുന്നു. ബദർ യുദ്ധ ദിവസം, ഹദ്റത്ത് അബൂ ഉബയ്ദ ബിൻ ജർറാഹ് മുസ്ലിംകളുടെ ഭാഗത്ത് നിന്ന് രണാങ്കണത്തിൽ

എത്തി. അദ്ദേഹത്തിന്റെ പിതാവ് അബ്ദുല്ലാഹ്, നിഷേധികളുടെ (കാഫിരീകളുടെ) ഭാഗത്ത് നിന്ന് യുദ്ധമൈതാനത്ത് എത്തിയിരുന്നു. പിതാവും പുത്രനും നേർക്കുനേർ വന്നു. കുടുംബബന്ധത്തേക്കാളും തൗഹീദിനോടുള്ള ആവേശം പ്രോജ്ജലമായി. അങ്ങനെ അബ്ദുല്ലാഹ് തന്റെ മകൻ അബൂ ഉബയ്ദ ബിൻ ജർറാഹിന്റെ കയ്യാൽതന്നെ വധിക്കപ്പെട്ടു.

ഉഹദ് യുദ്ധത്തിൽ ജനങ്ങൾ ചിന്നിച്ചിതറിയപ്പോൾ ഹദ്റത്ത് അബൂ ഉബയ്ദ ബിൻ ജർറാഹ്, തിരുനബി(സ)ന്റെ കൂടെ ഉറച്ചുനിന്ന സ്വഹാബാക്കളിൽ ഉൾപ്പെടുന്നു. ഹിജ്റ 6-ാം വർഷം ദുൽഖജ്ജ മാസത്തിൽ ഹുദയ്ബിയ സന്ധിയിൽ, ഉടമ്പടി തയ്യാറാക്കിയപ്പോൾ അതിന്റെ രണ്ട് പകർപ്പുകൾ തയ്യാറാക്കപ്പെട്ടു. സാക്ഷിയായി അതിൽ രണ്ട് പക്ഷത്തു നിന്നും നിരവധി ബഹുമാനിതരായ ആളുകൾ ഒപ്പുവെച്ചിരുന്നു. മുസ്ലിംകളുടെ ഭാഗത്ത് നിന്ന് ഒപ്പുവെച്ചവരിൽ ഹദ്റത്ത് അബൂ ഉബയ്ദാ ബിൻ ജർറാഹ് ഉൾപ്പെടുന്നു.

റസൂലുല്ലാഹ്(സ) അബൂ ഉബയ്ദ ബിൻ ജർറാഹിനെ നിരവധി സറായയിൽ അതായത് യുദ്ധങ്ങളിൽ നിയോഗിച്ചിട്ടുണ്ട്. അതിലൊരു സറായദാത്തുസ്സലാസിൽ എന്നറിയപ്പെടുന്നു.

ഹദ്റത്ത് അഹ് ബിൻ ആസിന്റെ കൂടുതൽ സൈന്യത്തെ അയച്ചു തരണം എന്ന സന്ദേശം കിട്ടിയ ഉടൻ തന്നെ, തിരുനബി(സ), മുഹാജിരീങ്ങളുടേയും അൻസാറുകളുടേയും രണ്ട് സംഘത്തെ ഹദ്റത്ത് അബൂ ഉബയ്ദ ബിൻ ജർറാഹിന്റെ നേതൃത്വത്തിൽ, സഹായത്തിനു വേണ്ടി അയച്ചു കൊണ്ട് പറഞ്ഞു; നിങ്ങൾ അഹ്റിന്റെ കൂട്ടത്തിൽ ചേരണം, ഭിന്നിക്കരുത് എന്ന് തീരുമാനവും ഒന്നിച്ചു ചേർന്ന് എടുക്കേണ്ടതാണ്. ഹദ്റത്ത് അബൂ ഉബയ്ദ, തന്റെ സ്ഥാനമനുസരിച്ച് നേതൃത്വത്തിന് യോഗ്യനായിരുന്നു. എന്നാൽ ഹദ്റത്ത് അഹ് ബിൻ ആസ്, ഞാനാണ് മുഴുവൻ സൈന്യത്തേയും നയിക്കുക എന്ന് ശഠിച്ചു പറയുകയുണ്ടായി. അപ്പോൾ ഹദ്റത്ത് അബൂഉബയ്ദ സന്തോഷപൂർവ്വം അദ്ദേഹത്തിന്റെ നേതൃത്വം അംഗീകരിക്കുകയുണ്ടായി. അദ്ദേഹത്തിന്റെ കീഴിൽ വളരെ ധീരതയോടെ ശത്രുക്കൾക്കെതിരിൽ പൊരുതുകയും അങ്ങനെ ശത്രുക്കൾ പരാജിതരാകുകയുണ്ടായു. വിജയത്തിനു ശേഷം അവർ മദീനയിൽതിരിച്ചെത്തി. തിരുനബി(സ) ഹദ്റത്ത് അബൂ ഉബയ്ദയുടെ അനുസരണത്തിന്റെ അവസ്ഥ കേട്ടപ്പോൾ പറഞ്ഞു; റഹിമഹുല്ലാഹു അബാ ഉബയ്ദ. അതായത് അല്ലാഹു അബൂ ഉബയ്ദയോട് കാരുണ്യം കാണിക്കുമാറാകട്ടെ. അദ്ദേഹം അനുസരണത്തിന്റെ ഈ നിലവാരം സ്ഥാപിച്ചിരിക്കുന്നു.

ഹദ്റത്ത് സയ്യിദ് സയ്നുൽ ആബിദീൻ വലിയുല്ലാഹ് ശാഹ് സാഹിബ്, തന്റെ (ബുഖാരിയുടെ) വ്യാഖ്യാനത്തിൽ സൈഹൂൽ ബഹർ എന്ന ഈ സൈനിക നീക്കത്തെ പറ്റി എഴുതുന്നു; ഹദ്റത്ത് അബൂ ഉബയ്ദ ബിൻ ജർറാഹ്

ഇതിന്റെ അമീർ ആയിരുന്നു. ഇബ്നു സഅദ്, സരിയത്തുൽ ഖബ്ദ് എന്ന ശീർഷകത്തിൽ അതേക്കുറിച്ച് ചുരുക്കി വിവരിക്കുന്നുണ്ട്. ഖബ്ദ്ത് എന്നാൽ വൃക്ഷത്തിന്റെ ഇല എന്നാണ് അർത്ഥം. പാഥേയം(യാത്രയ്ക്കുള്ള ഭക്ഷണ സാമഗ്രികൾ)കഴിഞ്ഞപ്പോൾസൈനികർക്ക് വൃക്ഷത്തിന്റെ ഇലകൾ ഭക്ഷിക്കേണ്ടതായി വന്നിരുന്നു. ഇബ്നു സഅദ്, ഹിജ്റ 8ലാണ് ഈ സൈനിക നീക്കമെന്ന് പറയുന്നു. ഇത് ഹുദയ്ബിയ സന്ധിയുടെ അവസരത്തിലായിരുന്നു. തിരുനബി(സ) ദീർഘദൃഷ്ടിയോടെ കാര്യങ്ങൾ കൈകാര്യം ചെയ്തു. അങ്ങനെ ജാഗ്രത പാലിക്കുന്നതിനായി മേൽ പറഞ്ഞ സംരക്ഷണസേനയെ സൈഹൂൽ ബഹർ എന്ന സ്ഥലത്തേക്ക് അയച്ചു. സിറിയയിൽ നിന്ന് വരുന്ന ഖുറൈശിസംഘവുമായി ഏറ്റുമുട്ടൽ ഒഴിവാക്കുകയായിരുന്നു ഉദ്ദേശ്യം. അങ്ങനെ ഖുറൈശികൾക്ക് (ഹുദയ്ബിയ) സന്ധി ലംഘിക്കാനുള്ള ഒരു അവസരവും ലഭിക്കരുത്.

ഹദ്റത്ത് അബൂഹുറയ്റ നിവേദനം ചെയ്യുന്നു; മക്കാ വിജയദിവസം തിരുനബി(സ) വന്ന് മക്കയിൽ പ്രവേശിച്ചു. ഹദ്റത്ത് സുബയ്റിനെ സൈന്യത്തിന്റെ ഒരുവശത്തും ഹദ്റത്ത് ഖാലിദ് ബിൻ വലീദിനെ സൈന്യത്തിന്റെ മറുഭാഗത്തും നിയമിച്ചു. ഹദ്റത്ത് അബൂ ഉബയ്ദയെ കാൽനടക്കാരുടെയും താഴ്വരയുടെ അടിവാരത്തിന്റേയും നേതാവായി നിശ്ചയിച്ചു. ഹദ്റത്ത് അബൂഹുറയ്റ പറയുന്നു; തിരുനബി(സ) ബഹ്റയ്ൻകാരുമായി യുദ്ധക്കരത്തിൽ സുൽഹ് (രജ്ഞിപ്പിന്) സമ്മതിച്ചു. ഹദ്റത്ത് അബൂ ഉബയ്ദയെ അവിടെ യുദ്ധക്കരം പിരിക്കാൻ പറഞ്ഞുയക്കുകയുണ്ടായി. ഹദ്റത്ത് അബൂ ഉബയ്ദ, യുദ്ധക്കരവുമായി തിരിച്ചുവന്നപ്പോൾ, തിരുനബി(സ) പറഞ്ഞു: നിങ്ങൾ സന്തോഷിക്കുക നിങ്ങൾക്ക് ഏറ്റവും നല്ലത് വരാൻ പ്രതീക്ഷയർപ്പിക്കുക. നിങ്ങൾ നിസ്സഹായാവസ്ഥയിൽ ആകുമെന്നല്ലാതെ ആശങ്കപ്പെടുന്നതല്ല. മറിച്ച് ഭൗതികലോകം നിങ്ങൾക്ക് വിശാലമാകുകയും പിന്നെ നിങ്ങൾ അത്യാഗ്രഹത്തിൽ മത്സരിക്കുകയും ചെയ്യുമോ എന്നാണ് എനിക്ക് ആശങ്ക. ഭൗതികതയിൽ അകപ്പെടും തോറും, ഭൗതികസൗകര്യങ്ങൾ ലഭിക്കും തോറും, നിങ്ങൾ അത്യാഗ്രഹത്തിൽ അകപ്പെടുകയും അത് നിങ്ങളെ നശിപ്പിക്കുകയും ചെയ്യുമെന്നാണ് ഞാൻ ഭയപ്പെടുന്നത്. നിങ്ങൾ പട്ടിണിയിൽ ആകുമെന്നല്ല എനിക്ക് ആശങ്ക. മറിച്ച് ഭൗതികതയിൽ അകപ്പെട്ട് അത്യാഗ്രഹത്തിൽ നിങ്ങൾസ്വയം നശിപ്പിക്കപ്പെടുമോ എന്നാണ് എനിക്ക് ഭയം.

ഹുസൂർ അൻവർ പറയുന്നു: ചുരുക്കത്തിൽ ഇതൊരു മുന്നറിയിപ്പാകുന്നു. ഇത് എല്ലാവരും മുന്നിൽവയ്ക്കേണ്ട ഉപദേശമാണ്. തിരുനബി(സ)ന്റെ പ്രവചനം അനുസരിച്ച് സമ്പത്ത് വരുന്നതാണ്. എന്നാൽ ഈ സമ്പത്ത് കാരണം നാം നമ്മുടെ ദീനിനെ വിസ്മരിക്കാൻ പാടില്ല.

ഹുസൂർ അൻവർ പറയുന്നു: ഹദ്റത്ത് അബൂബക്കറിന്റെ പക്കൽ അബൂഉബയ്ദക്ക് ഉണ്ടായിരുന്ന സ്ഥാനമാണിത്.

അതായത് തിരുനബി(സ)ന്റെ വഹ്യാതിനുശേഷം അദ്ദേഹത്തിന്റെ പേര് ഖിലാഫത്ത് സ്ഥാനത്തേക്ക് നിർദ്ദേശിക്കുന്നു. അതുപോലെ ഹദ്റത്ത് ഉമറും തന്റെ വഹ്യാതിനു മുമ്പ് പറയുന്നു; അബൂഉബയ്ദ ജീവിച്ചിരിപ്പുണ്ടായിരുന്നെങ്കിൽ, ഞാൻ അടുത്ത ഖലീഫയായി അദ്ദേഹത്തെ നാമനിർദ്ദേശംചെയ്യുമായിരുന്നു. കാരണം അദ്ദേഹം തിരുനബി(സ)യുടെ ഉമ്മത്തിലെ അമീൻ(വിശ്വസ്തൻ) ആകുന്നു. ഹദ്റത്ത് അബൂബക്കർ, ഖിലാഫത്ത് പദവിയിൽ അവരോധിതനായപ്പോൾ ഹദ്റത്ത് അബൂ ഉബയ്ദയെ ബയ്ത്തുൽമാലിന്റെ ചുമതല ഏൽപ്പിച്ചു. ഹിജ്റ 13ന് ഹദ്റത്ത് അബൂബക്കർ അദ്ദേഹത്തെ സിറിയയിലേക്ക് സൈന്യാധിപനായി അയച്ചു. ഏറ്റവും ആദ്യം അബൂഉബയ്ദ സിറിയൻ പട്ടണമായ മാബ് ജയിച്ചു. അതിനുശേഷം അദ്ദേഹം ജാബിയായിലേക്ക് തിരിച്ചു. അവിടെ എത്തിയപ്പോൾ റോമക്കാരുടെ വലിയൊരു സൈന്യം എതിരിടാൻ തയ്യാറായി നിൽക്കുന്നത് കണ്ടു. അപ്പോൾ അബൂഉബയ്ദ, കൂടുതൽ സഹായത്തിനു വേണ്ടി ഹദ്റത്ത് അബൂബക്കറിനോട് സഹായമഭ്യർഥിച്ചു. ഹദ്റത്ത് അബൂബക്കർ, അപ്പോൾ ഖാലിദ് ബിൻ വലീദിനെ ഹദ്റത്ത് അബൂ ഉബയ്ദയുടെ സൈന്യത്തിന്റെ അമീറായി നിയമിച്ച് കൊണ്ട് അദ്ദേഹത്തെ സഹായിക്കാനായി അയച്ചു. ഹദ്റത്ത് ഖാലിദ് ബിൻ വലീദ്, ഹദ്റത്ത് അബൂഉബയ്ദക്ക് കത്തയച്ചു; അല്ലാഹു വാണ! ഞാൻ ഒരിക്കലും ഇത്(നേതൃത്വം) ചോദിക്കുകയോ ആഗ്രഹിക്കുകയോ ചെയ്തിട്ടില്ല. നേരത്തെ താങ്കൾക്ക് ഉണ്ടായിരുന്ന സ്ഥാനം തുടർന്നും ഉണ്ടായിരിക്കുന്നതാണ്. ഞങ്ങൾ ഒരിക്കലും താങ്കളെ ധിക്കരിക്കുന്നതല്ല. താങ്കളെ അവഗണിച്ച് കൊണ്ട് ഒരു തീരുമാനവും എടുക്കുന്നതല്ല. താങ്കൾ മുസ്ലിംകളുടെ നേതാവായുണ്ടാകുന്നു. താങ്കളുടെ മഹത്വം ഞങ്ങൾ നിഷേധിക്കുന്നില്ല. മാത്രമല്ല താങ്കളുമായി ആലോചിക്കുന്നത് ഞങ്ങൾ ഒഴിവാക്കുന്നതുമാണ്. ഹുസൂർ അൻവർ പറയുന്നു: നോക്കുക, ഇതാണ് വിശ്വാസിയുടെ മഹത്വം. രണ്ടു ഭാഗത്തുനിന്നും എങ്ങനെയാണ് വിനയാനിതമായി അനുസരണം പ്രകടിപ്പിക്കുന്നത്! അതിനുശേഷം ഇസ്ലാമിക സൈന്യം, സിറിയയിലെ വിവിധ പട്ടണങ്ങൾ- അജ്നാദൈൻ, ഫിഹൽ, ഡമസ്കസ്, ലാസിയ എന്നീ സ്ഥലങ്ങൾ വിജയച്ചു. ഹദ്റത്ത് ഉമർ, ഖിലാഫത്ത് പദവിയിൽ എത്തിയപ്പോൾ ഹദ്റത്ത് ഖാലിദ് ബിൻ വലീദിനെ സൈന്യാധിപസ്ഥാനത്തു നിന്ന് നീക്കി, ഹദ്റത്ത് അബൂ ഉബയ്ദയെ സൈന്യാധിപനായി നിയമിച്ചു. ഹുസൂർ അൻവർ പറയുന്നു;

ബാക്കി ഇൻശാ അല്ലാഹ് പിന്നീട് വിവരിക്കുന്നതാണ്. ഖുത്ബയുടെ അവസാനത്തിൽ ഹുസൂർ അൻവർ പറയുന്നു; പാകിസ്ഥാനിലെ അഹ്മദികൾക്ക് വേണ്ടിയും ഇപ്പോൾ ദുആ ചെയ്യേണ്ടതാണ്. അല്ലാഹു അവരെ മൗലവിമാരുടെയും സർക്കാർ പ്രഭൃതികളുടെയും ഉപദ്രവങ്ങളിൽ നിന്നും സംരക്ഷിക്കുമാറാകട്ടെ. അവിടെ വീണ്ടും എതിർപ്പിന്റെ ശക്തമായതിര ഉയരുകയാണ്. നിയമത്തിന്റെ സംരക്ഷകർ, നീതിയെപ്പറ്റി ബോധമില്ലാത്തവർ മാത്രമല്ല, അതിനെ ശിഥിലമാക്കുന്നവരുമാണ്. മൗലവി പറയുന്നതിന്റെ പിന്നാലെയാണ് അവർ നടക്കുന്നത്. അങ്ങനെ അവർക്ക് ഒരുപക്ഷേ രാഷ്ട്രീയസ്ഥിരത കിട്ടുമെന്ന് കരുതുന്നു. എന്നാൽ ഇത് അവരുടെ അബദ്ധ ധാരണയാകുന്നു. ഓർക്കുക! എപ്പോഴും ഇതുതന്നെയാണ് അവരുടെ നാശത്തിനു കാരണമായിത്തീരുക. ഞങ്ങൾ നേരത്തേയും ഈ പ്രയാസങ്ങളിലൂടെ കടന്ന് പോയിട്ടുള്ളവരാണ്. ഇനിയും ഇൻശാ അല്ലാഹ്, അല്ലാഹുവിന്റെ സഹായത്താൽ ഈ കടമ്പ മറികടക്കുന്നതാണ്. എന്നാൽ ഇവരുടെ ചെയ്തികൾ, ഇവർ പിന്മാറുന്നില്ലെങ്കിൽ ഇവരുടെ നാശം ഉറപ്പാണ്. ആയതിനാൽ അഹ്മദികൾ ഇപ്പോൾ നല്ലതുപോലെ ദുആചെയ്യുക. അല്ലാഹു ഈ പ്രയാസങ്ങൾ അകറ്റുമാറാകട്ടെ. പ്രത്യേകിച്ചു അല്ലാഹു വുമായുള്ള ബന്ധം വർദ്ധിപ്പിക്കുക. പ്രത്യേകിച്ചും പാകിസ്ഥാനിലെ അഹ്മദികളും പുറത്തുള്ള അഹ്മദികളും ഇത് ശ്രദ്ധിക്കുക. അങ്ങനെ അല്ലാഹുവിന്റെ സഹായം എത്രയും വേഗം വരികയും അവിടെതാമസിക്കുന്ന അഹ്മദികൾ പ്രയാസങ്ങളിൽ നിന്ന് മോചിതരാകുകയും ചെയ്യുമാറാകട്ടെ.

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّهُ فَلَا هَادِيَ لَهُ - وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ - عِبَادَ اللَّهِ رَحِمَتُكُمْ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ أذْكُرُوا اللَّهَ يَذْكُرْكُمْ وَادْعُوهُ يَسْتَجِبْ لَكُمْ وَلَذِكْرُ اللَّهِ أَكْبَرُ -

Friday Sermon delivered by **Hadrat Khalifatul Masih Al-khamis** (atba)
 at Mubarak Mosque, Islamabad, UK – on 02.10.2020
 Malayalam Translation: **Moulavi H.Shamsuddin, Kavassery** For Malayalam Desk, Qadian.
 Published By Nazarath Nashr-O-Isha'ath, Sadr Anjuman Ahmadiyya - Qadian, 143516